



Tórshavn, hin 24. september 1998
Málar.: 614-92-0003-13
Málsviðgeri: RT

P/F Taravík
Kjalavegur 19
700 Klaksvík

615-000220-3

NO FAROE SALMON

UMHVØRVISGÓÐKENNING AV ALISTØÐINI HJÁ P/F TARAVÍK Á BORÐOYARVÍK

Við heimild í grein 26 í løgtingslóg nr. 134 um umhvørvisvernd frá 29. oktober 1988 og grein 1, stk. 4 í kuangerð nr. 54 frá 3. mai 1994, um at leggja efrilits- og umsitingaruppgávur eflir umhvørvisverndarlógini til Heilsufrøðiliga starvsstovuna, verður við hesum sagt frá, at Heilsufrøðiliga starvsstovan kann veita P/F Taravík umhvørvisgóðkenning til alistøð á Borðoyarvík.

Støddin á alistøðini verður sett í loyvisbrævi til aling á sjónum, sum verður givið av Føroya landsstýri.

Umhvørvisgóðkenningin er tíðaravmarkað til 5 ár frá tí degi, hon er almáttakunngjørd í fjølmiðlunum.

Umsókn um at endurnýggja umhvørvisgóðkenningina skal sendast Heilsufrøðiliga starvsstovuni í seinasta lagi eitt hált ár, áðrenn henda umhvørvisgóðkenning er úti.

Umsóknin

P/F Taravík hevur tann 1. september 1998 søkt um umhvørvisgóðkenning. Felagið-byrjaði aling á staðnum í 1991. Tann 12. august 1992 fekk P/F Taravík umhvørvisgóðkenning. Henda góðkenning var galdandi til tann 12. august 1997.

Í 1996 gjørdist P/F Faroe Salmon eigari av P/F Taravík.

Uppskot til umhvørvisgóðkenning varð sent felagnum, Vinnumálastýrinum og Klaksvíkar kommunu til viðmerkingar, tann 7. september 1998. Ongar viðmerkingar vóru.

Lýsing av alistøðini

Í umsóknini hevur felagið upplýst, at støddin á alistøðini er 6100m². Støðin hevur í lottuni 5 Brigðestone ringar á 1200m² og 5 80m ringar á 500m². Dýpið á nóttunum er 15-30m.

Støðin liggur á Borðoyarvík við Norðoyrarlaðið. Rákið á staðnum er lítið og rætningurin er suður-norðeflur. Munurin á flóð og fjeru er 1-2m. Dýpið er, sambært korti hjá Landsverkfrøðinginum, 5-40m.

Í lottuni er eingin fiskur á alistøðini hjá P/F Taravík. Á vári í 1999 skal fiskur setast út aftur á Borðoyarvík.

Støðin verður ikki flutt, men liggur brakk 3. hvørt ár.

Umframt ringar, umfatrar alistøðin eisini goymslur, blagjur og økir á landi.

Debetkort

FO-100 Tórshavn

Føroye Islands

Tel. +298 31 53 90

Fax. +298 31 05 08



Støddin á alistøðini er ikki í samsvar við loyvisbrævi frá Føroya landsstýri. Heitt verður á felagið um at fáa hesi viðurskifti í rættlag við Vinnunálastýrið.

Málsviðgerð

Undir viðgerðini er serligur dentur lagdur á hesi viðurskifti:

- Fyri at tálma fóðurspili, sum kann dálka umhvørvið við alistøðina, er ásett eitt fóðurlutfall uppá 1,2..
- Fyri at tryggja gott vatnútskifti undir ringunum er krav sett fram um, at tað skulu vera minst 5m millum havbotnin og tað niðasta av nótnum.

Góðkenningartreytir

1 Innrætting

- 1.1 Alistøðin skal liggja á góðkenda staðnum og lúka treytirnar, sum eru settar í loyvinum frá landsstýrinum.
- 1.2 Um alistøðin viðførir týðandi dálking á umhvørvið, kann Heilsufreðiliga starvsstovan krevja, at alistøðin verður flutt ella broytt soleiðis, at ávirkanin á umhvørvið verður innanfyri ásett mærk.
- 1.3 Í minsta lagi skulu vera 5m millum havbotn og tað niðasta av nótnum.
- 1.4 Fóðurgoymslur á landi og úti á flakum skulu vera vardar ímóti regni og vindi og vera innrættaðar soleiðis, at møguligir lekar kunnu halðast aftur og takast upp. Fóðurgoymslur skulu vera læstar fyri óviðkomandi.
- 1.5 Heilivágur og kemikalíur, sum kunnu hava dálking við sær, skulu vera vard ímóti regni og vindi. Plássíð skal vera læst fyri óviðkomandi, og møguligir lekar skulu kunna halðast aftur og takast upp.
- 1.6 Tað má ikki goymast meiri av kemikalíum og heilivági - úti á flakum - enn tað, sum svarar til nýtsluna í ein dag.
- 1.7 Spillvatn frá vatnklosettum í tilknýttum bygningum - á landi og úti á flakum - skal leiðast til rottanga ella reinsiverk, áðrenn hetta verður leitt á sjógv.

2 Rakstur

- 2.1 Deyður fiskur skal takast upp hvønn dag.
- 2.2 Verður fiskurin slaktaður á alistøðini, skal hann blóðgast soleiðis, at alt blóð kann savnast í einum kari ella líknandi, og síðani skal blóðið sóttreinsast í hesum. Framferðarhátturin við sóttreinsanini skal góðkennast av Landsdjóralækninum, sambært kurngerð nr. 96 frá 12. november 1991 um sóttreinsan av lívrinum burturkasti, skólivatni og blóðvatni frá alivinnuni. Eftir sóttreinsanina skal spillvatnið standa í 20 min. og síðan leiðast út á streymasjógv soleiðis, at uppblandingin og flutningurin frá staðnum hendir so skjótt sum møguligt. Eingin sjónlig slóð skal vera á sjónum ella í sjøvarmálanum eftir útleiðingina.
- 2.3 Fiskur má ikki kryvjast á aliringunum ella har nærhendis.
- 2.4 Um tað gerst neyðugt at slakte allan fiskin í aliringunum, skal umhvørvisdeildin á Heilsufreðiligu starvsstovuni beinanvegin kunast um hetta.
- 2.5 Nótir skulu í minst møguligan mán impregnerast, men eiga istaðin at røkjast við vanligari reingerð ella á annan umhvørvisligan vinarligan hátt.
- 2.6 Skulu nótir impregnerast skal hetta fara fram á einum virki, sum er góðkent til slíkt.
- 2.7 Ikki er loyvt at spula ella á annan hátt fáa avleiringar burtur undan alistøðini utan eitt serligt loyvi frá Heilsufreðiligu starvsstovuni frammanundan.
- 2.8 Raksturin skal fara fram soleiðis, at øll økir, sum hoyra til støðina, eru ruddilig og rein.



3 Fóður

- 3.1 Tað er bert loyvt at brúka turrfóður á alistøðini.
- 3.2 Ein verulýsing skal kunna skjálprógva evnini í fóðrinum.
- 3.3 Fóðringin skal fara soleiðis fram, at spillið gerst minst møguligt.
- 3.4 Lutfallið millum tað brúktu nøgdina av fóðuri og tað framleiddu nøgdina av fiski má ikki verða størri enn 1,2.

4 Burturkast

- 4.1 Alt burturkast skal skiljast sundur í:

- brennbart
- ikki brennbart
- vandamiklið
- lívrannið burturkast

- 4.2 Tað, sum kann brennast, og tað, sum ikki kann brennast, eins og tað vandamikla burturkastið skal læst kommunalu burturkastskipanini.

- 4.3 Lívrannið burturkast, hermillum slógv, deyður fiskur og fóðurleivdir, skal savnast saman, verða goymt og fáast av vegnum sambært kunngerð nr. 40 frá 1992 um lívrannið burturkast frá alivinnuni. Hetta hevur við sær fyigjandi krøv:

- tað lívranna burturkastið skal savnast saman og verða goymt í einum fullkomiliga tøttum kassa.
- kassin skal standa soleiðis, at hann lættliga kann umlastast, uttan at akfør koma inn á arbeiðsøkið hjá brúkinum.
- um burturkastið ikki verður viðgjørt á staðnum (súrløguviðgerð ella frysting), skal tað flytast dagliga til góðkendan móttakara.
- flutningur av burturkastinum skal fara fram í einum fullkomiliga tøttum flati.
- um eigarin sjálvur hevur flutningin um hendi, skal hann tryggja sær, at móttøkustaðið letur vátlan fyri móttøkuna.
- flutningsakfarið skal sóttreinsast eftir hvørja avlasting.

- 4.4 Móttakarinn av lívrannum burturkasti skal upplýsast um slag og samanseting av burturkastinum, herundir um innihald av møguligum heilivágsleivdum.

- 4.5 Heilivágur og kemikalíuavlop skal vera goymt trygt í tøttum flati og á einum læstum stað, til tað verður latið kommunalu burturkastskipanini.

5 Óljóð

Tað ekvivalenta, korrigeraða óljóðstøðið í dB(A) frá brúkinum má ikki fara upp um niðanfyrri standandi mörk í teinum nevdu úðarskeiðunum:

Dagur	Tíð	Øki 1	Øki 2	Øki 3	Øki 4
Mán. - frí.	07.00 - 18.00	70	60	55	45
Leyg.	07.00 - 14.00	70	60	55	45
Mán. - frí.	18.00 - 22.00	70	60	45	40
Leyg.	14.00 - 22.00	70	60	45	40
Haigi.	07.00 - 22.00	70	60	45	40
Allir dagar.	22.00 - 07.00	70	60	40	35

Øki 1: Vinnuoki og havnarøki, har meira larmandi virksema kann fara fram.

Øki 2: Vinnuoki og havnarøki, har minni larmandi virksema kann fara fram.

Øki 3: Blándað bústaðar- og miðstaðarraki.

Øki 4: Bústaðarøki.



Tað mestleyvda óljóðstöðið frá alibrúkinum mált innandura í tíðarskeiðnum kl. 22-07 kann í mesta lagi fara 15 dB(A) upp um tey nevndu markvirðini.

6 Luft- og ljósdálking

- 6.1 Alt virksemi á alibrúkinum skal fara fram soleiðis, at tað ikki hevur við sær lukt- ella støvampar í nærumhvervinum.
- 6.2 Nýtslan av ljósum á alibrúkinum skal vera soleiðis, at hetta ikki hevur við sær umhvørvisligan ampa.

7 Innaneftirlit

- 7.1 Einaferð árliga skal alistöðin taka sedimentssýni undir og rundan um alistöðina. Tittleikin av sýnum kann verða broyttur av Heilsufrøðiligu starvsstovuni.
- 7.2 Hvar sýnini skulu takast, skal ásetast nærri í samráð við Heilsufrøðiligu starvsstovuna.
- 7.3 Sýnini skulu verða tikin seint á sumri, unleið august/september mánaði á hvørtjura ári.
- 7.3 Sýnini skulu kannast fyri turstov, gløðitap, pH, redoxpotentiali, innihald av total-fosfor, total-nitrogen og innihald av kopari og zink. Sýnini skulu fýsast kvalitatívt við atliti til fauna, sedimentstjúkd, lukt, lit, konsistens, um bløðrur siggjast, fódurspill og fækaliir
- 7.4 Sýnini skulu takast og kannast av einari starvsstovu, sum er góðkend av Heilsufrøðiligu starvsstovuni.
- 7.5 Heilsufrøðiliga starvsstovan kann krevja prógv fyri, at krøvini í sambandi við óljóð verða fylgd.
- 7.6 Allar sýnistøkur og kanningar sambært hesi góðkenning skulu gjaldast av alaranum.
- 7.7 Heilsufrøðiliga starvsstovan kann broyta innaneftirlitsskipanina á alibrúkinum, so at hon gerst meiri hóskandi.
- 7.8 Um úrslit av botnkanningum vísa, at dálking ferð fram, sum ikki er uttan týðning, so kann Heilsufrøðiliga starvsstovan seta krøv um betandi atgerðir.

8 Rakstrareftirlit

- 8.1 Ein rakstrardagbók skal dagliga fæst yvir alibrúkið. Rakstrardagbókin skal innihalda upplýsingar um fódurnýtslu, vaksinur og upplýsingar um, hvussu nógvur fiskur er sleptur út í ringarnar og hvussu nógvur er tikin, hvussu nógvur fiskur er deyður í ringunum og hvussu nógvur er sloppin.
- 8.2 Um sjúka kemur í, skal nøgd og slag av heilivági og tíð fyri viðgerð fæst inn í dagbókina.
- 8.3 Rakstrardagbókin skal havast í varðveitslu á alibrúkinum, vera atkomandi hjá eftirlitsmyndugleikanum og kunna vísast fram, um tað verður kravt. Dagbókin skal goymast í 5 ár.
- 8.4 Ein árlig uppperð skal gerast, sum skal innihalda fylgjandi upplýsingar:
 - útseting av smolti, vekt og mongd
 - vaksinstøða hjá tí útsetta smoltinum
 - nettoframleiðsla, vekt eftir slaktingina
 - bruttoframleiðsla, vekt undan slaktingini
 - deyður fiskur, vekt
 - sloppin fiskur, mett vekt
 - framleiðslumongd, ið er tann fiskanøgd, sum er á alibrúkinum pr. 31/12, samanlagt við bruttoframleiðslu, deyðum fiski, sloppnum fiski, vrakaðum fiski og frádrigið fiskanøgd á alistöðini pr. 1/1 og samanlagt við nøgdini av útsettum smolti í tíðarskeiðnum
 - fódurnýtsla, vekt, liðað sundur á slag og samanseting
 - útroknaður fódurkvotientur, sum er kg. fódurturstof pr. kg. framleiðslumongd
 - heilivágs- og kemikaliunýtsla, við upplýsingum um mongd, slag og samanseting
 - mongd av livrunnum burturkasti, hvussu tað er viðgjørt og hvørtjum tað er latið
 - mongd av vandamiklum burturkasti, sum er latið til kommunalu burturkastskipana
 - innaneftirlitsdata (sum lýst undir punkt 7)



Ársuppgærdin skal sendast Heilsufrøðiligu starvsstovuni í seinasta lagi 1. februar á hvørjum ári.

Almennar freytir

Virkið má ikki viðkast ella broytast byggifrøðiliga ella rakstrarliga á ein hátt, ið nertir við dálkingarviðurskifti virkisins, fyrr enn nýggj góðkenning er givin til hesa viðkan eila broyting. Eigarskipti, navnabroyting eller avtøka skal fráboðast Heilsufrøðiligu starvsstovuni.

Heilsufrøðiliga starvsstovan hevur eftirlitið við støðini. Eftirlitið verður útið sambært kap. 7 í umhvørvisverndarlógini.


Henda góðkenning tekur ikki støðu til, um tað er neyðugt við góðkenning eftir aðrari lóg.


Kæruvegleiðing

Henda avgerð kann kærast til Føroya landsstýri, sambært grein 66 í løgtingslóg nr. 134 um umhvørvisvernd frá 29. oktober 1988. Kæran skal sendast Heilsufrøðiligu starvsstovuni, sum síðani sendir kærana til Føroya landsstýri við teimum skjølum, sum eru í málinum.

Kærufreistin er 4 vikur frá tí degi, avgerðin er almannakunngjørd. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdagin.

Tórshavn, hin 24. september 1998.


Bárður Emmi,
stjóri


Jacob P. Joensen,
deildarleiðari

Avrit: Klaksvíkar kommuna, 700 Klaksvík
Føroya landsstýri, Vinnumálastýrið, Postrúm 64, 110 Tórshavn
Landslæknin, Sigmundargøta 5, Postrúm 9, 110 Tórshavn
Landsjúkralæknin, 410 Kollafjørður
Náttúrufrøðingarnevndin fyri Norðoya sýslu, 700 Klaksvík